

Bakıda UNESCO-nun Ümumdünya İrs Komitəsinin 43-cü sessiyası nominasiyaların təqdimatı ilə davam edib

Səkkiz ölkənin nominasiyası Dünya İrs Siyahısına salınıb

Bakıda UNESCO-nun Ümumdünya İrs Komitəsinin 43-cü sessiyası iyulun 5-də öz işini nominasiyaların təqdimatı ilə davam etdirib.

AZƏRTAC xəbər verir ki, tədbiri açan sessiyanın təşkilat komitəsinin sədri, Azərbaycanın Mədəniyyət naziri Əbülfəs Qarayev müzakirə olunacaq və qəbul ediləcək nominasiyalarla bağlı məlumat verib. Bildirib ki, büronun qərarı ilə Avstraliya ilə Bəhreynin nominasiyalarının müzakirəsi iyulun 6-na keçirilib.

Sonra Avstraliya, İspaniya, Norveç, Tunis, Finlandiya, Danimarka, İsveç, Andorra, İsveçrə və digər ölkələrin nümayəndələri çıxış edərək 43-cü sessiyanın işini yüksək səviyyədə təşkil etdiyinə görə Azərbaycan hökumətinə minnətdarlıqlarını bildiriblər.

Dünya irsinin hamıya məxsus olduğunu söyləyən natiqlər qeyd ediblər ki, bu gün Bakı sessiyasında UNESCO-nun Dünya İrsi Siyahısına daxil edilmək üçün üzv dövlətlər tərəfindən təqdim olunmuş 35 namizəd faylı nəzərdən keçiriləcək. Namizədləyi irəli sürülmüş faylların 27-si mədəni, 6-sı təbiət, 2-si qarışıq (təbiət və mədəni) abidələr sırasına daxildir. Bu nominasiyalardan 15-i Avropaya, 1-i isə Afrika qitəsinə aiddir.

Çıxışlarda vurğulanıb ki, obyektiv və elmi cəhətdən əsaslandırılmış qərarlar qəbul edilməlidir.

Çıxışlarda mövcud münaqişələrin milli irsə dağıdıcı təsirinin nəzərə alınması, dünya mədəni irsinin tarazlığının qorunması istiqamətində ciddi işlər görülməsinin vacibliyi və digər fikirlər səsləndirilib.

Təqdim olunan nominasiyaların bir çoxunda səhvlər tapıldığı üçün onlar müzakirədən çıxarılıb.

Müzakirələrdən sonra təqdim olunan nominasiyaların UNESCO-nun Dünya İrsi Siyahısına qəbul olunması prosesinə başlanılacaq. İlk olaraq təbiət, sonra qarışıq, ən sonda isə mədəni nominasiyalar siyahıya salınacaq.

İlk olaraq Çinin təqdim etdiyi nominasiya - Sarı dənizin sahilində Bohai boğazında, miqrasiya edən köçəri quşların təbii sahəsinin Dünya İrsi Siyahısına salınması məsələsinə baxılıb. Bu nominasiyanı 18 ölkə dəstəkləyib. Beləliklə, Çin və Koreya yarımadası ara-

sında yerləşən bu dəniz sahilində miqrasiya edən köçəri quşların təbii sahəsi Dünya İrs Siyahısına salınıb. Bu, UNESCO-nun Ümumdünya İrs Komitəsinin 43-cü Bakı sessiyasında Dünya İrs Siyahısına salınan ilk nominasiyadır.

Sonra İran İslam Respublikasının təqdim etdiyi Hirkan meşələri ilə bağlı nominasiya müzakirə olunub. İran tərəfinin təqdim etdiyi bu fayl Dünya İrs Siyahısına daxil edilib. Qeyd olunub ki, yaxın gələcəkdə Azərbaycan da bu nominasiyaya qoşulacaq.

Günün müzakirə edilən növbəti nominasiyası Tailandın irəli sürdüyü Ken

Təbii sahələr başa çatdıqdan sonra qarışıq sahələr üzrə nominasiyalar nəzərdən keçirilib.

Albaniyanın hazırladığı Oxrid gölü və gölün ətrafındakı ərazilər qarışıq nominasiya kimi UNESCO-nun siyahısına daxil edilib.

Sonra Braziliyadakı Parati mədəniyyəti və biomüxtəlifliyi ilə bağlı nominasiyaya baxılıb. Qərar layihəsi UNESCO-nun siyahısına daxil edilib.

Bununla da nəzərdə tutulmuş hər iki qarışıq nominasiya siyahıda yer alıb.

Daha sonra üzv dövlətlərin iştirakı ilə mədəni nominasiyaların müzakirəsinə başlanılıb.



Kraçan Milli Parkı ilə bağlı fayl olub. Gərgin keçən müzakirələrdə bu faylla bağlı iradlar bildirilib və üzv ölkələrin nümayəndələrindən ibarət işçi qrup yaradılıb.

Günün ikinci yarısında sessiya işini Fransanın Austral əraziləri və dənizləri ilə bağlı nominasiyanın müzakirəsi ilə davam etdirib.

İclasda Norveç, Avstraliya, Tunis, Uqanda və digər ölkələrin nümayəndələri hazırlanmış faylı yüksək qiymətləndiriblər. Səsvermədən sonra Fransanın təqdim etdiyi nominasiya UNESCO-nun Dünya İrs Siyahısına daxil edilib.

İslandiyanın Vatnajökull Milli Parkı ilə bağlı hazırladığı fayl da maraqla qarşılanıb. Nominasiya iştirakçı ölkələr tərəfindən yüksək qiymətləndirilib və İslandiyanın təqdim etdiyi fayl UNESCO-nun siyahısına salınıb. Respublika.- 2019.- 6 iyul.- S.5

Əvvəlcə Burkina-Fasonun qədim polad metallurjiyası ilə bağlı nominasiya nəzərdən keçirilib. Bildirilib ki, Afrikanın bu hissəsində əsrlərboyu yaradılmış qədim sənətkarlıq nümunələri bu gün də öz dəyərini qoruyub saxlayır. Bu ərazilərdə yaşayan sənətkarların XIV-XV əsrlərdə istifadə etdikləri metaləritmə sobaları müasir dünyamızda da maraqla qarşılanır. Müzakirələrdən sonra Burkina-Fasonun təqdim etdiyi nominasiya UNESCO-nun Dünya İrs Siyahısına daxil edilib.

Sonra sessiya iştirakçıları İraqın təqdim etdiyi Babilə bağlı faylı müzakirə ediblər. Nominasiya bir sıra dəyişikliklər edilməklə üzv dövlətlər tərəfindən yekdilliklə qəbul edilib.

Sessiya işini iyulun 6-da digər nominasiyaların müzakirəsi və qəbulu ilə davam etdirəcək.